

सावन के पहले दिन शिवालयों में उमड़ा आस्था का सैलाब, बम-बम भोले के जयकारे भी गूंजे

हाथोज धाम में 51०0 लीटर गंगाजल से शुरू हुआ महाकालेश्वर का रुद्राभिषेक

जयपुर (कासं)। भगवान शिव की आराधना का पवित्र श्रावण मास गुरुवार से शुरू होते ही जयपुर सहित प्रदेशभर के शिवालयों में आस्था का सैलाब उमड़ पड़ा। ब्रह्म मुहूर्त से ही झारखंड महादेव, ताड़केश्वर महादेव, हाथोज धाम और शहर के अन्य प्रमुख शिव मंदिरों में श्रद्धालुओं की लंबी कतारें लग गईं। मंदिर परिसर हर-हर महादेव, बम-बम भोले और ॐ नमः शिवाय के जयघोषों से गूंज उठे। श्रद्धालुओं ने गंगाजल, दूध, पंचामृत, बेलपत्र, घट्टरा, भांग और पुष्प अर्पित कर भगवान भोलेनाथ का जलाभिषेक एवं रुद्राभिषेक किया तथा परिवार की सुख-समृद्धि, उत्तम स्वास्थ्य और विश्व कल्याण की कामना की।



कालवाड़ रोड स्थित श्री दक्षिणमुखी बालाजी मंदिर परिसर, हाथोज धाम में श्रावण मास के प्रथम दिन भगवान श्री महाकालेश्वर महादेव का वैदिक मंत्रोच्चारण के बीच गंगाजल से रुद्राभिषेक किया गया। श्री बालाजी जन कल्याण ट्रस्ट के तत्वावधान में पूरे श्रावण मास में प्रतिदिन भगवान महाकालेश्वर का गंगाजल से अभिषेक एवं पूजन कर सकेंगे। उन्होंने कहा कि

- झारखंड, ताड़केश्वर समेत प्रमुख शिवालयों में अलसुबह से लगी श्रद्धालुओं की कतारें**
- 12 साल बाद विशेष गुरु योग में शुरू हुआ सावन**
- पूरे माह होंगे रुद्राभिषेक, महाआरती व आयोजन**

श्रावण भगवान शिव का अत्यंत प्रिय मास है और इस दौरान रुद्राभिषेक करने से सुख, समृद्धि, आरोग्य तथा आध्यात्मिक उन्नति का आशीर्वाद प्राप्त होता है। उन्होंने बताया कि हाथोज धाम गुरुकुल के वैदिक ब्रह्मचारी प्रतिदिन वैदिक विधि-विधान से रुद्रपाठ एवं रुद्राभिषेक करेंगे। श्रावण पुर्णिमा तक प्रतिदिन गंगाजल अभिषेक, रुद्रपाठ और संध्या महाआरती होगी। पूरे माह भगवान महाकालेश्वर का बिल्वपत्र, आक और धतूरे से विशेष श्रृंगार किया जाएगा। प्रत्येक

सोमवार, प्रदोष एवं अमावस्या पर विशेष झांकी और भव्य महाआरती आयोजित होगी।

चौड़ा रास्ता स्थित प्राचीन ताड़केश्वर महादेव मंदिर में सुबह मंगला आरती के बाद भगवान शिव का 151 किलो दूध और 51 किलो देसी गाय के घी से महाभिषेक किया गया। मंदिर के पुजारी शक्ति व्यास और अमित व्यास ने बताया कि पूरे सावन माह में प्रतिदिन 51 किलो दूध से भगवान शिव का अभिषेक किया जाएगा। प्रतिदिन शाम को उज्जैन के महाकाल मंदिर की तर्ज पर विशेष श्रृंगार होगा। मंदिर में रोज रुद्रपाठ, अभिषेक, धार्मिक अनुष्ठान और विशेष झांकियों का आयोजन किया जाएगा। झारखंड महादेव मंदिर, गोपालजी का रास्ता, गलता क्षेत्र सहित शहर के अनेक शिवालयों में सुबह से ही श्रद्धालुओं की भारी भीड़ रही। बड़ी संख्या में श्रद्धालु गलताजी से पवित्र जल लेकर विभिन्न शिव मंदिरों में जलाभिषेक करने पहुंचे। मंदिरों को रंग-बिरंगे फूलों और आकर्षक विद्युत सज्जा से सजाया गया। भीड़ को देखते हुए मंदिर समितियों और स्वयंसेवकों ने दर्शन एवं सुरक्षा की विशेष व्यवस्था की।

रियायती दर पर जेडीए ने बांटे 6638 पौधे

जयपुर । राज्य सरकार के ‘हरियालो राजस्थान’ अभियान के तहत जयपुर विकास प्राधिकरण द्वारा रियायती दर पर संचालित पौधा वितरण अभियान को आमजन का उत्साहजनक सहयोग मिल रहा है। अभियान की शुरुआत से अब तक जेडीए ने 6638 छायादार एवं फलदार पौधों का वितरण किया है। आयुक्त सिद्धार्थ महाजन ने बताया कि इस वर्ष जेडीए ने आमजन के लिए 85 हजार पौधों की उपलब्धता सुनिश्चित की है। इनमें लगभग 1० फीट ऊंचाई के 28,800 तथा 5 फीट ऊंचाई के 56 हजार पौधे शामिल हैं। उन्होंने कहा कि रियायती दरों पर पौधे उपलब्ध कराने से अधिकाधिक नागरिक अभियान से जुड़ रहे हैं। जेडीए ने ‘फे फॉर प्लांट’ पोर्टल शुरू किया है। इसके माध्यम से नागरिक मोबाइल नंबर के ओटीपी सत्यापन के बाद अधिकतम दो बड़े पौधे 80 रुपये प्रति पौधा तथा तीन छोटे पौधे 50 रुपये प्रति पौधे की दर से दिया जायेगा।

रंगाई-छपाई से जुड़े लोगों ने सीईटीपी पर उठाए सवाल

जयपुर । सांगनेर क्षेत्र के शिकारपुरा रोड, गवार-बामणियां में प्रशासन की कार्रवाई के विरोध में रंगाई-छपाई उद्योग से जुड़े फैक्ट्री संचालकों और मजदूरों ने गुरुवार को संयुक्त रूप से सड़क पर उतरकर विरोध प्रदर्शन किया। प्रदर्शनकारियों ने प्रशासन पर एकतरफा कार्रवाई करने का आरोप लगाते हुए कहा कि बिना पर्याप्त समय और उचित व्यवस्था उपलब्ध कराए फैक्ट्रियों को सीज किया जा रहा है तथा बिजली कनेक्शन काटे जा रहे हैं, जिससे हजारों मजदूरों और उनके परिवारों के सामने रोजी-रोटी का संकट खड़ब्त हो गया है। साथ ही भूखे मरने की नौबत आ रही है। प्रदर्शनकारियों ने बताया कि सांगनेर रंगाई-छपाई क्षेत्र का कॉमन एस्प्लूएंट टोटमेंट प्लांट (सीईटीपी) लंबे समय से पूरी क्षमता से संचालित नहीं हो रहा है। प्लांट या तो बंद पड़ा रहता है अथवा वर्तमान में केवल 1 एमएलडी क्षमता पर संचालित किया जा रहा है, जबकि क्षेत्र की आवश्यकता इससे कहीं अधिक है। फैक्ट्री संचालकों ने बताया कि सीईटीपी में 800 सदस्य हैं, जिन्होंने सदस्य बनने के लिए 15 से 20 लाख रुपये तक का योगदान दिया है। इसके बावजूद वर्तमान में मात्र 143 फैक्ट्रियों को संचालन की अनुमति दी गई है।

लिए जल अर्पण दिवस का आयोजन किया जाएगा।

मुख्य सचिव ने कहा कि प्रस्तावित ओएंडएएम नीति के अनुरूप संचालन एवं संधारण व्यवस्था को अधिक सुदृढ़ बनाया जाएगा। इसके तहत ग्राम जल एवं स्वच्छता समिति को ग्राम पंचायत की स्थायी समिति के रूप में सक्रिय किया जाएगा। साथ ही 5 से 6 ग्राम पंचायतों को सम्मिलित करते हुए क्लस्टर समितियों का गठन, ब्लॉक स्तर पर पीएचईडी ओएंडएएम सपोर्ट टीम तथा जिला स्तर पर जिला तकनीकी इकाई एवं जिला जलापूर्ति एवं स्वच्छता मिशन के प्रशासनिक ढांचे को प्रभावी बनाया जाएगा। बैठक में ऊर्जा दक्षता को बढ़ाने के उद्देश्य से आगामी तीन वर्षों में सौर ऊर्जा संचालित पंपिंग प्रणालियों को प्रोत्साहित करने के निर्देश दिए गए। मुख्य सचिव ने जल योजनाओं की नियमित निगरानी एवं बेहतर संचालन सुनिश्चित करने के लिए राजस्थान कॉन्ट्रैक्चुअल हायरिंग टू सिविल पोस्ट्स नियमों के तहत 3,०00 सपोर्ट इंजीनियर, आईटी विशेषज्ञ एवं केमिस्ट की नियुक्ति प्रक्रिया शीघ्र पूर्ण करने के निर्देश दिए।

राजस्थान में पूर्ववर्ती गहलोत सरकार में 17 बार पेपर लीक हुए थे, तब राहुल गांधी धरने पर क्यों नहीं बैठे?

राज्यसभा सांसद एवं राजस्थान के पूर्व भाजपा प्रदेशाध्यक्ष डॉ. सतीश पूनिया ने संसद में बातचीत के दौरान विपक्ष को आड़े हाथों लिया, मोदी सरकार के “एंटी पेपरलीक बिल” की सराहना की

-कार्यालय संवाददाता- नई दिल्ली । राज्यसभा सांसद एवं भाजपा राजस्थान के पूर्व प्रदेशाध्यक्ष डॉ. सतीश पूनियां ने संसद में मौडिया से बातचीत में कहा कि, केन्द्र की नरेंद्र मोदी सरकार ने लाखों युवाओं को रोजगार देने से लेकर स्टार्टअप को प्रोत्साहन देने का काम किया है। एंटी पेपर लीक बिल में मोदी सरकार ने समय रहते कदम उठाया है। इस कानून में इतने कड़े प्रावधान किए गए हैं कि भविष्य में किसी भी प्रकार से परीक्षाओं में अनुचित साधनों का प्रयोग न हो सके। उन्होंने विपक्ष को आड़े हाथों लेते हुए कहा कि ‘कांग्रेस को अपने गिरेबान में झांकना

चाहिए था, बेहतर होता कि कांग्रेस लोकतंत्र की सकारात्मकता के लिए इस बिल के लिए अच्छे सुझाव देती, लेकिन कांग्रेस ने ऐसा नहीं किया बल्कि सदन का समय खराब किया। डॉ. पूनियां ने कहा कि, राजस्थान में कांग्रेस सरकार के शासन में 17 बार पेपर लीक हुए थे, वहां के बच्चों ने आत्महत्या की, राहुल गांधी अशोक गहलोत के खिलाफ धरने पर क्यों नहीं बैठे, अशोक गहलोत को उस समय कुर्सी से क्यों नहीं हटाया, क्यों नहीं इस्तीफा मांगा, यह तो विचित्र बात है ? “लड़की हूं, लड़ सकती हूं”, इस नारे को लेकर कांग्रेस सांसद प्रियंका गांधी राजस्थान,

उत्तरप्रदेश गईं, लेकिन उस समय राजस्थान में कांग्रेस शासन में प्रतिदिन 17-18 उष्कर्म के मामले होते थे, प्रियंका गांधी एक ही दिन राजस्थान नहीं आईं, मुझे लगता है दोनों भाई-बहन राहुल गांधी और प्रियंका गांधी की कथनी और कर्नी और जरिंत्र को देश की जनता देख रही है।

पूनियां ने कहा कि राजस्थान में कांग्रेस की अशोक गहलोत सरकार (2०18-2023) के कार्यकाल के दौरान कई प्रमुख प्रतियोगी पात्रता परीक्षाओं के 17 बार पेपर लीक हुये थे, रीट परीक्षा- 2०21, वरिष्ठ अध्यापक भर्ती-2022, राजस्थान पुलिस कांस्टेबल भर्ती

परीक्षा (2020-2०22), कम्युनिटी हेल्थ ऑफिसर) भर्ती परीक्षा (2०20), कनिष्ठ अभियंता भर्ती परीक्षा (2०20), वनरक्षक भर्ती परीक्षा (2०20/2022), लाइब्रेरियन भर्ती परीक्षा (2०18/2019), सब-इंस्पेक्टर भर्ती परीक्षा (2०21) इत्यादि तमाम भर्तियों के पेपर लीक होने से लाखों युवाओं के साथ खिलवाड़ किया गया। अशोक गहलोत की सरपरस्ती में राजस्थान में पेपरलीक का रिकार्ड बना, क्या वह पेपरलीक रोक पाए, क्यों असफल रहे, प्रदेश के युवाओं को जवाब क्यों नहीं देते राहुल गांधी, प्रियंका गांधी और अशोक गहलोत?

जयपुर में फर्जी कॉल सेंटर पर सीएसटी का छापा

जयपुर । राजधानी जयपुर में अपराधियों के खिलाफ चलाए जा रहे विशेष अभियान के तहत सीएसटी ने जवाहर नगर थाना क्षेत्र की सिंधी कॉलोनी स्थित एक फर्जी कॉल सेंटर का भंडाफोड़ किया। कार्रवाई के दौरान कॉल सेंटर संचालक सलमान सहित 11 युवक-युवतियां मौके पर मिले। पुलिस ने वहां से 15 कंप्यूटर, दो लैपटॉप और नौ मोबाइल फोन जब्त किए हैं।

विशेष पुलिस कमिश्नर ओमप्रकाश ने बताया कि रॉयल अपार्टमेंट की तीसरी मंजिल पर संचालित इस कॉल सेंटर के जरिए राजस्थान सहित अन्य राज्यों के लोगों को ई-मित्र आईडी और ई-मित्र नैन ने बताया कि प्रारंभिक जांच में सामने आया है कि आरोपियों ने प्रत्येक व्यक्ति से 40 हजार से 70 हजार रुपये तक वसूले, लेकिन न तो रोजगार उपलब्ध कराया और न ही वादा की गई सेवाएं दी। जांच में यह भी सामने आया है कि कॉल सेंटर पिछले दो से तीन वर्षों से संचालित हो रहा था। पुलिस बरामद इलेक्ट्रॉनिक उपकरणों की फॉरेंसिक जांच कर रही है। साथ ही आर्थिक लेन-देन, पीड़ितों की संख्या और इस गिरोह से जुड़े अन्य लोगों की भूमिका की भी विस्तृत जांच की जा रही है।

तेज रफ्तार एस.यू.वी. ने स्कूटी सवार छात्र को रौंदा पत्रकार कॉलोनी क्षेत्र में वंदेमातरम मार्ग पर हुआ हादसा, चालक फरार

-कार्यालय संवाददाता- **जयपुर** । पत्रकार कॉलोनी थाना क्षेत्र के वंदेमातरम मार्ग पर बारिश के दौरान तेज रफ्तार एसयूवी की टक्कर से स्कूटी सवार 19 वर्षीय छात्र की मौके पर ही मौत हो गई। हादसे के बाद एसयूवी डिवाइडर से टकरा गई और उसका टायर फटने पर चालक कुछ दूरी पर वाहन छोड़कर फरार हो गया। घटना का सीसीटीवी वीडियो गुरुवार को सामने आया।

थानाधिकारी उदय सिंह यादव ने बताया कि मृतक की पहचान विकल्प उर्फ राजा मीणा (19) निवासी सूर्य नगर, गोपालपुरा बाईपास के रूप में हुई है। जो बारिश के दौरान स्कूटी से जा रहा था। इसी दौरान तेज गति से आई एसयूवी ने उसे सामने से जोरदार टक्कर मार दी। टक्कर इतनी भीषण थी कि छात्र की मौके पर ही मौत हो गई। हादसे के बाद एसयूवी अनियंत्रित होकर डिवाइडर से टकरा गई, जिससे उसका

अगला हिस्सा क्षितग्रस्त हो गया और एक टायर फट गया। टायर फटने के कारण चालक वाहन को अधिक दूर तक नहीं ले जा सका और कुछ दूरी पर एसयूवी छोड़कर फरार हो गया। सूचना पर पहुंची पुलिस ने वाहन जब्त कर लिया है। पुलिस अब वाहन के पंजीकरण नंबर के आधार पर मालिक और चालक की तलाश कर रही है। पुलिस ने शव का पोस्टमार्टम करवाकर परिजनों को सौंप दिया। मृतक के नाना नाथू मीणा (76) ने थाने में रिपोर्ट दर्ज कराई। उन्होंने बताया कि उनकी बेटी सीमा कावत ने फोन कर हादसे की सूचना दी थी। पुलिस सीसीटीवी फुटेज और अन्य साक्ष्यों के आधार पर आरोपी चालक की तलाश में जुटी है।

सार-समाचार

पशु चिकित्सा संस्थानों का औचक निरीक्षण

जयपुर । पशुपालन विभाग द्वारा पशुपालकों को बेहतर एवं गुणवत्तापूर्ण पशु चिकित्सा सेवाएं उपलब्ध करने के उद्देश्य से पशुपालन विभाग के निदेशक डॉ. सुरेश चंद मीना के निदेश पर विभागीय अधिकारी इन दिनों पशु चिकित्सा संस्थानों का आकस्मिक निरीक्षण कर रहे हैं। गुरूवार को विभाग के अतिरिक्त निदेशक डॉ. संजय कुमार के नेतृत्व में तीन सदस्यीय एक दल ने जयपुर जिले की तीन पंचायत समितियों के सात पशु चिकित्सा संस्थानों का आकस्मिक निरीक्षण किया। निरीक्षण के दौरान अधिकारियों ने पशु चिकित्सालयों एवं उपकेंद्रों में उपलब्ध चिकित्सा सुविधाओं, दवा भंडारण, स्वच्छता व्यवस्था, उपकरणों की उपलब्धता, अभिलेख संधारण तथा पशुपालकों को प्रदान की जा रही सेवाओं का अवलोकन किया। निरीक्षण दल ने संस्थानों में कार्यरत अधिकारियों एवं कर्मचारियों से विभागीय योजनाओं के प्रभावी क्रियान्वयन, नियमित उपस्थिति, उपचार व्यवस्था तथा पशुपालकों से बेहतर संवाद बनाए रखने के संबंध में चर्चा की। साथ ही विभिन्न योजनाओं के तहत संचालित गतिविधियों की प्रगति की समीक्षा करते हुए आवश्यक दिशा-निर्देश भी दिए। डॉ संजय ने बताया कि निरीक्षण के दौरान जिन संस्थानों में सुधार की आवश्यकता पाई गई, वहां संबंधित अधिकारियों को आवश्यक सुधारात्मक कार्रवाई शीघ्र सुनिश्चित करने के निर्देश दिए गए। उन्होंने बताया कि कुछ संस्थानों में कर्मचारी बिना सूचना अनुपस्थित पाए गए उनके खिलाफ अनुशासनात्मक कार्यवाही की जाएगी। साथ ही, जिन संस्थाओं में अनियमितता पाई गई है वहां भी संबंधित कार्मिकों के खिलाफ नियमानुसार कार्यवाही करने की अनुशंसा की गई है। दल ने जिन संस्थानों का निरीक्षण किया उसमें चाकसू पंचायत समिति के बाडा पदमपुरा का प्रथम श्रेणी पशु चिकित्सालय, पशु चिकित्सा उपकेंद्र बापूगांव, प्रथम श्रेणी पशु चिकित्सालय कोटाखवादा, प्रथम श्रेणी पशु चिकित्सालय फागी, तथा पंचायत समिति माधोराजपुरा के प्रथम श्रेणी पशु चिकित्सालय, पशु चिकित्सालय कादेडा और पशु चिकित्सा उपकेंद्र डाबीच शामिल हैं।

तीन विधानसभा कार्मिक सेवानिवृत्त



जयपुर । विधानसभा अध्यक्ष वासुदेव देवनानी ने गुरूवार को विधानसभा के तीन कर्मियों सहायक लेखाधिकारी नरसी राम गुर्जर, सहायक कर्मचारी आनन्द व्यास और राजकुमार पंवार को सेवानिवृत्ति पर साफा पहनाकर, शॉल ओढ़ाकर और स्मृति चिन्ह भेंट कर सावधानी विदाई दी। देवनानी ने कहा कि विधान सभा में सभी के प्रति समभाव है। उन्होंने कहा कि उनके स्पीकर पद के कार्यकाल में विधान सभा कर्मियों का यह 2.5वां सेवानिवृत्ति समारोह है। वे सभी समारोह में व्यक्तिशः मौजूद रहे हैं। इन समारोह की सुखद अनुभूति यह है कि यहां सहायक कर्मचारियों से लेकर अधिकारियों तक का सेवानिवृत्ति समारोह एक जैसा आयोजित किया जाता है और विधानसभा सचिवालय के सभी अधिकारी और कर्मचारी इन समारोह में मौजूद रहते हैं। इस मौके पर राजस्थान विधान सभा के प्रमुख सचिव भारत भूषण शर्मा, विशिष्ट सहायक के. के. शर्मा, वरिष्ठ उप सचिव संजीव शर्मा, वित्तीय सलाहकार अपूर्व जोशी और राजस्थान विधान सभा कर्मचारी सहकारी साख समिति के अध्यक्ष रवि जैन सहित विधानसभा के अधिकारी एवं कर्मचारी मौजूद थे। समारोह का संचालन दुर्गादास मूलचंदानी ने किया।

मुरली मनोहर अकिंचन महाराज का सम्मान



जयपुर । छोटी काशी के प्रख्यात कथावाचक मुरली मनोहर अकिंचन महाराज को गुरु पूर्णिमा महोत्सव के अंतर्गत कृष्णा नगर द्वितीय, लालकोठी में आयोजित सम्मान समारोह में जय श्रीमन्नारायण परिवार की ओर से दादा गुरुदेव श्री श्यामसुंदर आचार्य पुरस्कार से सम्मानित किया गया। सम्मनन इन्द्र मणिजी महाराज ने प्रदान किया। समारोह में आदित्य वर्धन, गिरधर शर्मा सहित अनेक श्रद्धालु एवं गणमान्यजन उपस्थित रहे। सम्मान पत्र का वाचन करते हुए कहा गया कि महाराज ने “पीबत भागवत रसमालयम्” की भावना को साकार करते हुए देशभर में लगभग 5०0 भागवत कथाओं के माध्यम से जनमानस में आध्यात्मिक चेतना का संचार किया है। उनकी ओजस्वी वाणी, सरल एवं प्रभावशाली शैली, सूक्ष्म विश्लेषण तथा गूढ़ आध्यात्मिक विषयों को सहज भाषा में प्रस्तुत करने की कला ने उन्हें देश के लोकप्रिय कथावाचकों की अग्रिम पंक्ति में स्थापित किया है। ज्ञात रहे कि मुरली मनोहर अकिंचन महाराज तीन दशक से भागवत कथा, रामकथा, नानी बाई रौ मायरी और हनुमत कथा के माध्यम से सनातन संस्कृति, भारतीय जीवन मूल्यों और भक्ति का संदेश जन-जन तक पहुंचा रहे हैं। उनके प्रवचनों से हजारों परिवार धर्म, संस्कार और सेवा के मार्ग पर प्रेरित हुए हैं। समारोह में कोरोना महामारी के कठिन दौर में महाराज द्वारा प्रस्तुत प्रेरणादायी उदाहरण का विशेष उल्लेख किया गया। जब पूरे देश में धार्मिक आयोजन ठप हो गए थे, तब उन्होंने सरकारी कोरोना प्रोटोकॉल का पूर्ण पालन करते हुए तीन दिवसीय हनुमत कथा का आयोजन किया।